



குஜராத்திலிருந்து வரும் தீர்ப்புகள் சுவாரஸ்யமாக இருக்கின்றன

புதுதில்லி, ஆக. 7- குஜராத்திலிருந்து வரும் தீர்ப்புகள் சுவாரஸ்யமாக இருக்கின்றன என்று, வெள்ளி யன்று ராகுல்காந்தி வழக்கை விசாரித்த உச்சநீதிமன்ற நீதிபதி பி.ஆர். கவாய் எள்ளி நகையாடினார். இந்த வழக்கில் தீர்ப்பளித்த போது அவர் மேலும் கூறியதாவது: “(ராகு லுக்கு வழங்கப்பட்ட) தண்டனையைப் பொறுத்தவரை, சில காரணிகளைக் கருத்தில் கொண்டுள்ளோம். இந்திய தண்டனைச் சட்டப் பிரிவுகள் 498 & 499 IPC தண்டனைக்குரிய குற்றத்தின் உள்ளடக்கங்கள் அதிக பட்சம் 2 ஆண்டுகள் அல்லது அபராதம் அல்லது இரண்டும் விதிக்க வழிவகை அளிக்கிறது. வழக்கை விசாரித்த (கூரத்) நீதிபதி அதிகபட்சமாக 2 ஆண்டுகள் சிறைத்தண்டனை விதித்துள்ளார். உச்ச நீதிமன்றத்தின் அறிவுரையைத் தவிர, விசாரணை நீதிபதியால் இதற்கு வேறு எந்த காரணத்தையும் வழங்க முடியவில்லை. ஒரு நாளைக்குப் பல பொதுக்கூட்டங் களில் உரையாற்றும் அரசியல்வாதிகளுக்கு அவர்களின் பேச்சுகளே நினைவில் இருப்பதில்லை. நீங்கள் அதிகபட்ச தண்டனையை விதிக்கும்போது, அதற்குக் காரணங்கள் இருக்க வேண்டும். ஆனால் இதுகுறித்து விசாரணை நீதிமன்றம் எந்தவொரு காரணத்தையும் கூட்டிக் காட்டவில்லை. ஒரு நபரைத் தேர்ந்தெடுக்கும் ஒரு தொகுதி ஒட்டுமொத்தமாகப் பிரதிநிதித்துவம் இல்லாமல் போகிறது. இதை நாம் கவனத்தில் எடுத்துக் கொள்ள வேண்டும். நீங்கள் ஒரு தனிநபரின் உரிமையை மட்டுமல்ல, முழுத் தொகுதியின் உரிமையையும் பாதிக்கிறீர்கள். அந்த ‘கற்றறிந்த’ தனி நீதிபதி, ஒருவர் நாடாளு மன்ற உறுப்பினர் என்பதனாலேயே சஜுகை வழியாக முடியாது என்கிறார். அதே நேரம் இந்த தண்டனைக்கான மற்ற காரணங்கள் குறித்து அவர் எதையும் சொல்லவில்லை.

இந்த அதிகபட்ச தண்டனையின் காரணமாக மட்டுமே, மக்கள் பிரதிநிதித்துவ சட்டத்தின் விதிகள் (எம்.பி. பதவி பறிப்பு) நடைமுறைக்கு வந்துள்ளன. தண்டனை ஒரு நாள் குறைவாக இருந்திருந்தால், இந்த விதிகள் வந்திருக்காது. மேல்முறையீட்டில், உயர்நீதி மன்றம் தண்டனை மீதான தடையை நீராகித்து ஏராளமான பக்கங்களைச் செலவு செய்தாலும், இந்த அம்சங்கள் அவர்களின் உத்தரவுகளில் கணக்கில் கொள்ளப்படவில்லை.

ராகுல் காந்தி பேச்சு நல்ல ரசனை இல்லை என்பதும் உண்மைதான்
அதேநேரம், (ராகுல் காந்தி பேசியது) நல்ல ரசனை இல்லாத வார்த்தைகள் என்பதில் சந்தேகம் இல்லை. பொது வாழ்வில் இருப்பவர், பொது பேச்சுகளில் எச்சரிக்கையாக இருக்க வேண்டும். நீதிமன்ற அவமதிப்பு மனுவில் அவரது பிரமாணப் பத்திரத்தை ஏற்கும் போது, இந்த நீதிமன்றம் கவனித்த படி, அவர் மிகவும் கவனமாக இருந்திருக்க வேண்டும். ஒருவேளை மனுதாரர் இந்த வார்த்தை களை கூறுவதற்கு முன்பு, முந்தைய வழக்குகளில் ஒரு முடிவு வந்திருந்தால், அவதூறானதா

கக் கூறப்படும் இதுபோன்ற கருத்துகளை வெளியிடுவதற்கு முன் அவர் மிகவும் கவனமாக இருந்திருப்பார். பொது வாழ்வில் தொடருவது தொடர்பான விவகாரத்தைப் பொறுத்தவரை, மனுதாரர்களின் உரிமை மட்டுமல்ல, அவரைத் தேர்ந்தெடுத்த வாக்காளிகளின் உரிமையும் பாதிக்கப்படுகிறது. எனவே, இவற்றைக் கருத்தில் கொண்டும் அதிகபட்ச தண்டனை வழங்குவதற்கு விசாரணை நீதிபதியால் எந்தக் காரணமும் கூறப்படவில்லை என்பதை கருத்தில் கொண்டும், இறுதித் தீர்ப்பு வரும் வரை, தண்டனை உத்தரவை நிறுத்தி வைக்கிறோம்” என்று உத்தரவிட்டார்.

குற்றவியல் அவதூறு வழக்கில் 2 ஆண்டு சிறைத் தண்டனை விதிக்கப்படாத எதிர்த்து ராகுல் காந்தி, உச்ச நீதிமன்றத்தில் தொடர்ந்த மேல்முறையீட்டு மனு மீது உச்சநீதிமன்றத்தில் நடைபெற்ற காரசாரமான வாதத்தின் சாரம்சம் வருமாறு:

‘மோடி’ சமூகத்திலிருந்து ஒருவர் கூட வழக்கு தொடரவில்லை

ராகுல் காந்தி தரப்பு வழக்கறிஞர் அபிஷேக் மனுவில் சிங்வி வாதங்களை துவக்கி வைத்துப் பேசினார். அப்போது அவர் குறிப்பிட்டதாவது: “ராகுல் காந்தி ஒரு (நேரேந்திர மோடி) பெயரை சொன்னதை, ஏதோ 30 கோடி பேருக்கு எதிராக பேசியது போல மாற்றி உள்ளனர். மோடி என்ற பெயர் பலருக்கு உள்ளது. பல சாதிகள், பல மதங்களில்கூட மோடி என்ற பெயர் உள்ளது. ராகுல் காந்தி, ‘மோடி’ என்ற பெயரில் எந்த சாதியையும் அவமதிக்கவில்லை. அவர் குறிப்பிட்ட நபர்களை மூறி மட்டும் தான் குறிப்பிட்டார். முதலில் வழக்கு தொடுத்த பூர்ணேஷ் மோடியின் (புகார்தாரர்) அசல் குடும்பப் பெயர் மோடி அல்ல... அவர் வழக்கு தொடுப்பதற்கு முன், தனது குடும்பப் பெயரை மோடி என மாற்றிக் கொண்டார். அவர் மோத் வணிகர் சமாஜ் என்ற பிரிவை சேர்ந்தவர். சுவாரச்யம் என்னவென்றால், ராகுல் காந்தி தனது உரையின் போது குறிப்பிட்ட நபர்களில் ஒருவர் கூட வழக்குத் தொடரவில்லை. 13 கோடி பேர் கொண்ட சமூகமாக கூறப்படுவோரில் பாதிக்கப்பட்டதாக ஒருவர் கூட வழக்கு தொடரவில்லை. வழக்குத் தொடுத்தவர்கள் அனைவரும் பா.ஜ.க. அலுவலகத்தில் இருப்பவர்களாக இருக்கிறார்கள். அதிலும் வழக்கு தொடுத்தவரே (பூர்ணேஷ் மோடி) தனது அசல் குடும்பப் பெயர் மோடி அல்ல என்று கூறிவிட்டார்.

சமூகத்தையே அவதூறு செய்யும் ‘நோக்கம்’ ராஜலுக்கு இல்லை

ஒரு நபரின் தார்மீக அல்லது அறிவார்ந்த தன்மையைக் குறைக்கும் வரை, ஒரு நபரின் நற்பெயருக்கு தீங்கு விளைவிப்பதாக எந்த ஒரு குற்றச்சாட்டையும் முன்வைக்க முடியாது. (இந்திய தண்டனைச் சட்டத்தின் 499வது பிரிவுகளைப் படித்துப் பார்த்துக் கொள்ளலாம்) ‘மோடி’ என்ற குடும்பப் பெயரைக் குறிப்பிட்டதன் மூலம், அந்த சமூகத்தையே அவதூறு செய்யும் நோக்கம்

ராகுல் காந்திக்கு இருந்ததா என்பது தங்களுக்குத் தெரியாது என்று சாட்சிகள் ஒப்புக்கொண்டுள்ளனர்.

ஆகவே, ராகுல் காந்திக்கு ஒரு ‘நோக்கம்’ இருந்ததற்கான ஆதாரம் எதுவும் இல்லை. 499ஆவது பிரிவின் நீட்சி 4 கூறுவதுபோல ‘நோக்கம்’ இல்லாதபோது அது குற்றம் ஆகாது. சமூகத்திற்கு எதிரானதும் அல்ல. அப்படியே ஆனாலும், அந்தக் குற்றம் ஜாமீன் பெறக்கூடிய சாதாரண குற்றமாகவே பார்க்கப்பட வேண்டியதாகும்.

கொலை, வல்லுறவு, கடத்தல் குற்றங்களோடு பொருத்திய கூரத் நீதிபதி ஆனால், கற்றறிந்த நீதிபதி (கூரத் நீதிபதி) இதை ஒரு தார்மீகக் குழப்பம் சம்பந்தப்பட்ட ஒரு கடுமையான குற்றமாகக் கருதுகிறார். கடத்தல், பாலியல் வல்லுறவு, கொலை போன்றவற்றுக்குத்தான் தண்டனை 2 ஆண்டுகள்... ஆனால், ராகுல் காந்தி மீது, இது எப்படி ஒழுக்க சீர்கேடு சம்பந்தப்பட்ட குற்றமாக மாறுகிறது என தெரியவில்லை? ராகுல் காந்தி ஒரு கொடுங் குற்றவாளி அல்ல. அவர் இதுவரை எந்த வழக்குகளிலும் தண்டிக்கப்படவில்லை.

அனைத்தும் பா.ஜ.க.வின் தொடர்ந்த வழக்குகளே!

ராகுல் காந்திக்கு எதிராக ஏற்கனவே கிரிமினல் வழக்குகள் உள்ளன என்று குஜராத் உயர் நீதிமன்றம் கூறி உள்ளது. 13 கிரிமினல் வழக்குகளை அவர்கள் குறிப்பிட்டு உள்ளனர். ஆனால் அந்த 13 வழக்குகளிலும் ராகுலுக்கு எதிராக இன்னும் தீர்ப்பு வரவில்லை. ராகுல் காந்திக்கு எதிரான வழக்குகள் பா.ஜ.க. காரியகர்த்தாக்களால் தாக்கல் செய்யப்பட்ட வழக்குகளே நிறைந்துள்ளன. ஆனால், எந்த வழக்கிலும் அவர் மீதான குற்றம் நிரூபிக்கப்படவில்லை. இந்த வழக்கும் கூட வடட்ஸ்அப் துண்டுத் தகவல் அடிப்படையில்தான் தொடரப்பட்டுள்ளது. இதுதவிர வழக்கை தொடர்ந்த நபரே மீண்டும் அதனைத் திரும்பப் பெற்றார். பிறகு அவரே அதனை விசாரிக்க கோரினார்.

புகார்தாரருக்கு செலுத்திய வெட்டப்பட்ட வாட்ஸ்அப் கிடைத்ததால் புகார் தொடங்குகிறது. அது எப்படி கிடைத்தது, யார் அனுப்பினார் என்று சொல்ல வில்லை. அனைத்திலும் உண்மை சம்பவம் ஆதாரச் சட்டத்தின் படி நிரூபிக்கப்பட வில்லை. அவர் 21 மாதங்களுக்குப் பிறகே வழக்குக்கு வருகிறார். வழக்கில் ஆர்வ முள்ள நபராக மாறுகிறார்...” நீதிபதி பி.ஆர்.கவாய் குறுக்கிட்டு, “காரியகர்த்தா அல்ல, ஆனால் அவர் ஒரு முக்கியமான செயல்பாட்டாளர்” என்று கூற, “ஆமாம், ஒரே ஒரு நபர், கணேஷ்... பல மாதங்களுக்குப் பிறகு கண்டு பிடிக்கப்பட்டவர். அவர் பா.ஜ.க. காரியகர்த்தாவாக இருக்கிறார்” என்று சிங்வி பதிலளித்தார்.

அப்போது, பூர்ணேஷ் மோடி தரப்பு வழக்கறிஞரான மகேஷ் ஜெத்மலானி குறுக்கிட்டு, “மோடி என்ற குடும்பப் பெயருடன் ஒவ்வொரு நபரையும் அவதூறு செய்வதே ராகுல் காந்தியின் நோக்கமாக இருந்தது, அது பிரதமருடன் ஒத்துப் போகிறது. இது முதன்மையான குற்றம். ‘அச்சா ஏக் சோட்டா சா சவால், இன் சப் சோரோன்

கா நாம், மோடி, மோடி, மோடி கைசே ஹைன்... லலித் மோடி, நிரவ் மோடி... அவர் தொடர் துண்டோடேகே தோ அவர் சாரே மோடி நீக்க ஆயேகா’ என்பதுதான் ராகுல் காந்தி பேசிய வார்த்தைகள்” என்றார். மேலும், “நான் குஜராத்தி மொழிப் பெயர்ப்பைப் பார்த்தேன்... மோடி என்ற குடும்பப்பெயர் கொண்ட அனைவரும் குற்றம் சாட்டப்பட்டவர்களால் அவமானப்படுத்தப் பட்டு உள்ளனர்” என்றார்.

ஒருவர் பொதுவாழ்வில் 8 ஆண்டுகளை இழக்க வேண்டுமா?

மீண்டும் வாதத்தைத் தொடர்ந்த அபிஷேக் மனுவில் சிங்வி, 2 ஆண்டு சிறைத்தண்டனையால் “இந்த மனிதர் (ராகுல் காந்தி) 8 ஆண்டுகள் அமைதியாக இருக்க வேண்டுமா?” என்று கேள்வி எழுப்பினார். ஏற்கனவே ராகுல் காந்தியின் மேல்முறையீட்டு தீர்ப்பை குஜராத் உயர் நீதிமன்றம் 66 நாட்கள் கிடப்பில் போட்டது. இதனால் இரண்டு நாடாளுமன்றக் கூட்டத்தொடருக்கு ராகுல் காந்தியால் செல்ல முடியவில்லை. கடைசியில் அவர் குற்றமுடையவர் என்றும் கூறிவிட்டனர். ஆனால் அவருக்கு எதிராக எந்த ஆதாரமும் இல்லை.

அப்போது, “தண்டனை மீதான தகுதி நீக்கம் தானாகவே உடனடியாக வருவதாகும். ஆனால், வில்லி தாமஸ் (2005இல்) நீதிமன்றத்திற்கு எடுத்துச் சென்ற விவகாரத்தை, தற்போது மீண்டும் கொண்டுவர முற்படுகிறார்கள். தண்டனை மீது தடைகோரும் விண்ணப்பங்களில், மிகத் தெளிவான புள்ளி இருக்க வேண்டும். இங்கு ராகுல் காந்தி பதவி பறிக்கப்பட்டதில் “ஒரு தனிநபர் அல்லது வாக்காளரின் உரிமை பாதிக்கப்படவில்லை. ஆனால், விசாரணை நீதிபதி அதிகபட்ச தண்டனை வழங்கியுள்ளார் என்றால், அதை அவர்தான் விளக்க வேண்டும்” என்று ஜெத்மலானி பதிலளித்தார்.

“தொகுதி பிரதிநிதித்துவம் இல்லாதது பொருத்தமானதா? என்ற கேள்வியை முன்வைக்கிறார்களே...” என்று நீதிபதி கவாய் கேள்வி எழுப்ப, அதற்கு பதிலளித்த சொலிசிட்டர் ஜெனரல் துஷார் மேத்தா, “நான் குஜராதைச் சேர்ந்தவன் என்று சொல்வதில் பெருமதிம் கொள்கிறேன்” என்றார். உடனே நீதிபதி பி.ஆர்.கவாய், “நானும் மகாராஷ்டிராவைச் சேர்ந்தவன்” என்று பதிலடி கொடுத்தார். அப்போது, மகேஷ் ஜெத்மலானி, “சொலிசிட்டர் ஆனவடன் ஒருவர் முழு இந்தியாவையும் பிரதிநிதித்துவம் செய்கிறார்” என்று நீதிபதிகளை சமாதானப்படுத்தினார்.

இடைத்தேர்தல் அறிவிக்காததற்கு தோல்வி பயமே காரணம்!

ஜெத்மலானிக்கு பதிலளித்த சிங்வி, ரவி காந்த் தீர்ப்பை முன்வைத்து, “தொகுதியின் பிரதிநிதித்துவம் மிகவும் பொருத்தமான கருத்தாகும்” என்றார். அந்த தீர்ப்பை வாசித்துக் காட்டினார். 2018இல் வெளியான லோக் பிரஹாரி தீர்ப்பையும் குறிப்பிட்டார். அதேபோல தண்டனை நிறுத்தி வைக்கப்பட்ட ஹர்தித் படேல் எம்.பி. வழக்கையும் கூட்டிக்காட்டினார். மேலும், “கேரள (வயநாடு) தொகுதிக்கான தேர்தல் இன்னும் அறிவிக்கப்படவில்லை. வெற்றிக்கான வாய்ப்புகள் குறைவு என்பது அவர்களுக்குத் தெரிந்திருக்கலாம்” என்றும் கிண்டலாக குறிப்பிட்டார்.

நன்றி: ‘திக்கதி’ 5.8.2023

கிருஷ்ணகிரி கிழக்கு மாவட்டம்

தமிழினத்தலைவர், முத்தமிழறிஞர் தலைவர்களை 5 ஆம் ஆண்டு நினைவுதின அமைதியேரணி!

கிருஷ்ணகிரி, ஆக.7- கிருஷ்ணகிரி கிழக்கு மாவட்டக் கழகச் செயலாளர் தே. மதியழகன் விடுத்துள்ள அறிக்கை வருமாறு:-

தமிழினத்தலைவர், முத்தமிழறிஞர் தலைவர்களை ஒரு அவர்கள் நம்மையெல்லாம் விட்டு பிரிந்து சென்று நாண்டு ஆண்டுகள் நிறைவடைந்து ஐந்தாம் ஆண்டு நினைவு தினம் இன்று (07.08.2023 தினக்கிழமை) கடைப்பிடிக்கப்படுகிறது.

தலைவர் கலைஞர் அவர்களின் நினைவு தினத்தை போட்டி கிருஷ்ணகிரி கிழக்கு மாவட்டத்தில் உள்ள அனைத்து கிளைகளிலும் காலை 8 மணிக்கு முத்தமிழறிஞர் கலைஞர் அவர்களின் படத்திற்கு மாலை அணிவித்து மரியாதை செலுத்தப்பட வேண்டும்.

இதனைத் தொடர்ந்து காலை 09.30 மணிக்கு கிருஷ்ணகிரி கிழக்கு மாவட்ட திமுக சார்பாக மாவட்ட செயலாளரும், பர்கர்

தொகுதி சட்டமன்ற உறுப்பினருமான தே.மதியழகன் எம்.எல்.ஏ அவர்கள் தலைமையில் கிருஷ்ணகிரி கிழக்கு மாவட்ட திமுக அலுவலகத்திலிருந்து அமைதிப் பேரணி புறப்பட்டு புதிய பேருந்து நிலையம் அருகில் உள்ள பேரறிஞர் அண்ணா அவர்களின் திருஉருவ சிலை அருகே அமைதிப் பேரணி நிறைவடைந்து பேரறிஞர் அண்ணாவின் திருஉருவ சிலைக்கு மாலை அணிவித்து கலைஞர் அவர்களின் படத்திற்கு மாலை அணிவித்து மரியாதை செலுத்தப்பட வேண்டும்.

அமைதிப் பேரணி புறப்பட்டு புதிய பேருந்து நிலையம் அருகில் உள்ள பேரறிஞர் அண்ணா அவர்களின் திருஉருவ சிலை அருகே அமைதிப் பேரணி நிறைவடைந்து பேரறிஞர் அண்ணாவின் திருஉருவ சிலைக்கு மாலை அணிவித்து மரியாதை செலுத்தி அங்கு அலங்கரிக்கப்பட்டு வைக்கப்பட்டுள்ள

முத்தமிழறிஞர் தலைவர்களை ஒரு அவர்களின் திருஉருவ படத்திற்கு மாலை அணிவித்து, மலர் தூவி மரியாதை செலுத்தப்பட உள்ளது.

கிருஷ்ணகிரி கிழக்கு மாவட்ட திராவிட முன்னேற்றக் கழகத்தை சேர்ந்த மூத்த முன்னோடிகள், முன்னாள் நாடாளுமன்ற, சட்டமன்ற உறுப்பினர்கள், மாநில, மாவட்ட, நகர, ஒன்றிய, பேரூர் கழக செயலாளர்கள், நிர்வாகிகள், அனைத்து அணிகளின் தலைவர், அமைப்பாளர்கள், துணை அமைப்பாளர்கள், மகளிர் அணியினர் உள்ளிட்ட அனைத்து நிர்வாகிகளும்

காலை 09.30 மணிக்கு மாவட்ட கழக அலுவலகத்

திற்கு வருகை தரவேண்டும்.

ஒன்றிய, நகர, பேரூர் கழக செயலாளர்கள், ஒவ்வொரு அணிகளின் அமைப்பாளர்களும் குறைந்தது 100 பேரை அவசியம் அழைத்துக் கொண்டு வந்து இந்த அமைதிப் பேரணியில் கலந்து கொண்டு முத்தமிழறிஞர் கலைஞர் அவர்களுக்கு அஞ்சலி செலுத்த வேண்டுமென கேட்டுக்கொள்கிறேன்.

இவ்வாறு அவர் அறிக்கையில் தெரிவித்துள்ளார்.

பெரியகுளம் அருகே

மாஸ்க் தொழிற்சாலையில் தீ

பெரியகுளம், ஆக.7- தேனி மாவட்டம், பெரியகுளம் அருகே உள்ள லட்சுமி புரத்தின் நாய்க்கிள் மற்றும் முக்கால்சம் தயாரிக்கும் தொழிற்சாலை உள்ளது. இந்த தொழிற்சாலையில் நேற்றுமுன்தினம் மாலை திடீரென தீப் பிடித்து தொழிற்சாலை முழுவதும் தீ பரவியது.

தகவலறிந்து வந்த தேனி மற்றும் பெரியகுளம் தீயணைப்புத்துறை வீரர்கள் நன்றோம் போராடி தீயை அணைக்கும் பணியில் ஈடுபட்டனர். பின்னர் போடியில் இருந்து தீயணைப்பு நிலைய வீரர்கள் வரவழைக்கப்பட்டனர். தனியார் டேங்கர் வானிகளில் நீர் வரவழைக்கப்பட்டு 30க்கும் மேற்பட்ட தீயணைப்பு வீரர்கள் தொழிற்சாலையில் பரவியதீயை அணைக்கும் பணியில் ஈடுபட்டனர்.

சுமார் 8 மணிநேரம் போராடி தீயை அணைத்தனர். தீ தொழிற்சாலை முழுவதும் பரவியதால், அங்கு வைக்கப்பட்டிருந்த மூலப்பொருட்கள் பஞ்சு மற்றும் தயார் செய்து வைக்கப்பட்ட நாப்கிள், முக்கால்சங்கள் மற்றும் இயந்திர தளவாடங்கள் எரிந்து நாசமாகின.

இவற்றின் மதிப்பு ரூ.3 கோடி என கூறப்படுகிறது. தீப் பற்றியவுடன் பெண் தொழிலாளர்கள் வெளியேற்றப்பட்டதால் உயிச்சேதம் எதுவும் இல்லை. மின்கிசிவு காரணமாக தொழிற்சாலையில் தீ விபத்து ஏற்பட்டுள்ளதாக பெரியகுளம் தன்கரை பொலீஸார் விசாரணையில் தெரியவந்துள்ளது.

கோவை தெற்கு மாவட்டம்

பொதுக்குழு உறுப்பினர் பொறுப்புக்கான தேர்தல்

தேர்தல் முடிவு !

தலைமைக் கழக அறிவிப்பு!

“திராவிட முன்னேற்றக் கழகத்தின் 15வது பொதுத் தேர்தலில், கோவை தெற்கு மாவட்டம், பொதுக்குழு உறுப்பினராக தேர்ந்தெடுக்கப்பட்ட என். வேலுச்சாமி அவர்கள் மறைவெய்திய காரணத்தால்; கோவை தெற்கு மாவட்டம், பொதுக்குழு உறுப்பினர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2023, ஆகஸ்ட் 5 (சனிக்கிழமை) அன்று ரூ.25000/வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்.” என தலைமைக் கழகத்தின் சார்பில் அறிவிக்கப்பட்டதையொட்டி;

கோவை தெற்கு மாவட்டம், பொதுக்குழு உறுப்பினர் பொறுப்புக்கு திருமதி. வே.சாந்தாமணி அவர்கள் மட்டுமே வேட்டமுனு தாக்கல் செய்திருந்த காரணத்தால், அவரது மனுவை ஏற்கப்பட;

கோவை தெற்கு மாவட்டம், பொதுக்குழு உறுப்பினராக, திருமதி. வே. சாந்தாமணி. என்.2/148, வெடியன் தோட்டம், பிறப்பட்ட, கோவை641 201.அவர்கள் தேர்ந்தெடுக்கப்பட்டதாக அறிவிக்கப்படுகிறது.

"அண்ணா அறிவாலயம்" சென்னை 18

நாள் : 05- 08 - 2023.

துரைமுருகன், பொதுச்செயலாளர்,

தி.மு.க.

ஈரோடு தெற்கு மாவட்ட தி.மு.க. சார்பில்

ஐந்தாம் ஆண்டு நினைவுநாள் புகழ் அஞ்சலி!

மாவட்ட கழக செயலாளர் - அமைச்சர் சு.முத்துசாமி அறிக்கை!

ஈரோடு, ஆக. 7- ஈரோடு தெற்கு மாவட்ட தி.மு.க.கழக செயலாளர் - அமைச்சர் சு.முத்துசாமி அறிக்கை வருமாறு:-

தகைமைசால் தலைவராக எழுத்தாளராக கவிஞராக சொற்பொழிவாளராக திரைக்கதை வசனகர்த்தா வாக இலக்கியவாதியாக துரைப்பட்ட தயாரிப்பாளராக சுதலைச்சிறந்த நிர்வாகியாக தமிழகத்தின் ஐந்து முறை முதலமைச்சராக உலகத் தமிழர்களின் ஒப்பற்ற தலைவராக விளங்கியவரும், திராவிட இயக்கத்தின் போர்வாட்டகவில் ஒரு வராகத் தமது பொதுவாழ்வைத் தொடங்கி, பின்னர் காஞ்சி தந்த காவியத்தலை

வர் அறிஞர் அண்ணா அவர்கள் போடு திராவிட முன்னேற்ற கழகத்தின் தொடர்ந்து பணியாற்றி, அண்ணா அவர்களின் மறைவுக்குப் பிறகு, திராவிட முன்னேற்றக் கழகத்தின் தலைவராக ஏறத்தாழ 50 ஆண்டுகள் பொறுப்பு வகித்து, அகில இந்திய அரசியலில் சிறந்த வழிகாட்டியாகத் திகழ்ந்து, தமிழக வரலாற்றில் தமக்கென்று சில பக்கங்களை ஒதுக்கிக் கொண்ட முத்தமிழறிஞர் தமிழினத் தலைவர் கலைஞர் அவர்களின் 5வது

நினைவு நாளை யொட்டி முத்தமிழ்நாடு முதலமைச்சர், கழகத் தலைவர், தளபதி அவர்கள் அறிவிப்புக் கிளைங்க “அமைதிப் பேரணி” இன்று காலை 4 நிர்வாகிகள், மாவட்ட பிரதிநிதிகள், உள்ளாட்சி, கூட்டுறவு சங்க பிரதிநிதிகள் மற்றும் கழக தோழர்கள் அனைவரும் முத்தமிழறிஞர் கலைஞர் அவர்களின் நினைவேந்தல் பேரணியில் கலந்து கொள்ளுமாறு கேட்டுக்கொள்கிறேன்.

இவ்வாறு அவர் அறிக்கையில் தெரிவித்துள்ளார்.



கோவை வடக்கு மாவட்டம், கவுண்டம்பாளையம் பகுதி, இடையாப்பாளையம் அண்ணா நகரில் முத்தமிழறிஞர் கலைஞர் நூற்றாண்டு விழாவையொட்டி - அரசுவிந்த கண் மருத்துவமனை குமுவின் இலவச கண் சிகிச்சை முகாம் அரிமா எம்.வீனின் குடும்ப, அரிமா ஆர். குமரேசன் ஆகியோர் தலைமையில் அவைத் தலைவர் கோ. துரைப்பண்டியன் ஏற்பாட்டில் நடைபெற்றது. இதில் கா. பொன்னரசு மற்றும் கழகத்தினர் நலச்சங்க நிர்வாகிகள், அரிமா சங்கத்தினர், ரோட்டரி சங்கத்தினர் கலந்து கொண்டனர்.